



Nəcəddin MÜRVƏTOV

Qarabağ şikəstəsi

Əsgərimin qüdrətindən qürurlanır vətənim şad,
Çoxdan bəri əsir yurdalar birər-birər olur azad,
Inandıq ki, özümüzük özümüzə çarə, imdad.
Səs növbəni Cəngidən al, al Qarabağ şikəstəsi,
Millətimin ruhuna bal, bal Qarabağ şikəstəsi.

Neçə illər almadıq ki Şuşamızdan sorğını,
Görəmdik ki haylı-küylü Cıdır düzü növraqını,
Dinləmədik qoşa səsdə sənlə İsa bulağını.
Köksümüzdə yanğıydı, xal, xal Qarabağ şikəstəsi,
Millətimin ruhuna bal, bal Qarabağ şikəstəsi.

Dillənmədin Topxanada, qəribədi ağac, kol da,
Sehrə dalıb uymaq üçün gələnlərə riz də, yol da,
Qəhər boğdu bülbülləri, qaldı heysiz gözü yolda.
Duy bunları xəyala dal, dal Qarabağ şikəstəsi,
Millətimin ruhuna bal, bal Qarabağ şikəstəsi.

Taleyinə yazılıbmış bu ayrılıq, hicran, hisrət,
Yaşamağın, yaşıatmağın dağa-daşa sonsuz xiffət,
Müşküllərə səbəb idi yağıldan murdar xislət.
Xilaskardan sən razı qal, qal Qarabağ şikəstəsi,
Millətimin ruhuna bal, bal Qarabağ şikəstəsi.

Zəfər marşı çalınır bax, sevinclərə qərq hər bir yan,
Nur, şəfəqlə cilvelənir, xoş ahənglə sökülür dan.
Tələs, qoşul təbiətə, ötürmə yox, boş bir an.
O vaxtları yadına sal, sal Qarabağ şikəstəsi,
Millətimin ruhuna bal, bal Qarabağ şikəstəsi.

Əsgərimin qüdrətindən qürurlanır vətənim, şad,
Çoxdan bəri əsir yurdalar birər-birər olur azad,
Anladıq ki, özümüzük özümüzə çarə, imdad.
Səs növbəni Cəngidən al, al Qarabağ şikəstəsi,
Millətimin ruhuna bal, bal Qarabağ şikəstəsi.

31.10.2020

Azad gördüm Şuşanı

Xəyanətdən əsir qaldı neçə il,
Bunda şəksiz günahımız az deyil,
Ordum dedi: Kədər, qəmi üzdən sil.
Bax, kəsmişəm vəd etdiyim qurbanı,
Xoşbəxtəm ki, azad gördüm Şuşanı.

Yetim, İsa bulağından içim su,
Ürəyimin bu çoxdankı arzusu,
Unutmağa otuz illik kabusu.
Şəfəm olar o, ruhumun dərmanı,
Xoşbəxtəm ki, azad gördüm Şuşanı.

Erkən, sübhədən çıxmış Cıdır düzünə,
Göz yaşımıla üzü sürtüm üzünə,
Torpağımı qəlb yaramın közünə
Səpim, bilim pirim bax bu ünvani,
Xoşbəxtəm ki, azad gördüm Şuşanı.

Dəlilərtək hey dolanım şəhəri,
Hopa cana havasını cövhəri.
Daş-divara təmasından qəhəri
Boğum, gəzim hər bir dalan, meydanı,
Xoşbəxtəm ki, azad gördüm Şuşanı.

Məqamında verdi əmri:-*İrəli",

Qurdı ola sərt, zəfərin təməli,
Fərqlənmədi sözü, işi, əməli,
Öpək, qucaq Ali Baş Komandanı,
Xoşbəxtəm ki, azad gördüm Şuşanı.

Öz şükrümlə bəyandayam Allaha,
Başqa arzum, bir diləyim yox daha,
Qovuşdurdu qoymaqla son vay-aha,
Bəxş elədi mənə sanki dünyani,
Xoşbəxtəm ki, azad gördüm Şuşanı.

Xəyanətdən əsir qaldı neçə il,
Bunda şəksiz günahımız az deyil,
Ordum dedi: Kədər, qəmi üzdən sil.
Bax, kəsmişəm vəd etdiyim qurbanı,
Xoşbəxtəm ki, azad gördüm Şuşanı.

08.11.2020

Vətən

Nələr çəkmisənmiş, nələr yağışdan,
Qansızmış viranə qoyan, dağdan,
Həzzi dərd yaymaqdən, vəhşət, ağıdan.
Oban var, özüldən, təməldən itən,
Gəlmışık yaranı sarıyaq, Vətən.

Qalmayıb heç yanda daş üstündə daş
Görən heyrətlənir, bundan qalır çəş,
Halına övladın yanır, tökür yaş.
Sürümüş qudurmuş bu yerdən ötən,
Gəlmışık yaranı sarıyaq, Vətən.

Kədərə bələnib çölün, düzün də,
Solub avazıyb çöhrən, üzün də,
Yanıb qovrulmusan öz od-közündə.
Deyil zillətini söyləsəm bitən,
Gəlmışık yaranı sarıyaq, Vətən.

Səbr etdin çox illər, səbrinə qurban,
Çəkdiyin zillətə, cəbrinə qurban,
Ozum şəhidinin qəbrinə qurban.
Sevincək qoynuna yetişən, yetən,
Gəlmışık yaranı sarıyaq, Vətən.

Bağışla, gec adlıq, gec qisasını,
Yağılır sürmürdü kök, əsasını.
Bax ki, məhv elədik, qurdुq yasını.
Sənsiz az çəkmədi ruhumuz sitəm
Gəlmışık yaranı sarıyaq, Vətən.

20.11.2020

Biz tarix yazırıq

Biz tarix yazırıq, ən yeni tarix,
Uğurlarla dolu, zəfər soraqlı.
Biz tarix yazırıq, ən yeni tarix,
Hamımız döyüşdə əli yaraqlı.

Biz tarix yazırıq qüdrətimizlə,
Uşaqdan böyükə hamı səfərbər.
Komandan əmr edib, yurdu "təmizlə",
Dimdik zirvələrə hücumda əsgər.

Biz tarix yazırıq, sonsuz inamlı,
Olur, qabaqlayıb vaxtı, zamanı.
Qələbə gətirir, ümidiñ damla,
Fövtə verməməklə xırda imkanı.

Biz tarix yazırıq öz qanımıza,
Vətən torpağının hər qarışına.
Sipərə dönürük öz canımıza,
Dəyməyə yad nəfəs kəsək, daşına.

Biz tarix yazırıq dərklə, ağılla,
Uzun minilliklər izi silinməz.
Başlar piyləmirik boş-boş nağılla,
Əsası uydurma, kökü bilinməz.

Biz tarix yazırıq, babalarımız
Nələr yaradıbsa, onun davamı.
Haqdan, ədalətdən ötrü davamız,
Başqa nə, tarixdə qala rəvamı?

Biz tarix yazırıq, şərəf-şan dolu,
Müzəffər komandan, qalib ordumuz.
Anında, gündən sevincin bolu,
Büsət, çal-çağırdı bütün yurdumuz.

20.11.2020

Şəhid əsgər

Borc bildi vətənə şəhidliyini,
Atıldı savaşa şiri-nər kimi.
Sonsuzdu düşmənə nifrəti, kini,

Sanki gözləyirdi "vur"a bir himi.
Şığıdı irəli, hər addimında
Artdı canındakı gücü, qüvvəsi.
Coşurdu yağını indi qanında,
Tutub əlləriyle boğmaq həvəsi.

Başının üstündən uçan mərmilər
Gözündə deyildi zərrəcə yox, yox.
Qovrdu önungən qaçan gədələr,
Bir deyil, beş deyil, hesabsızdı çox.

Keçirdi əzmiylə qayalıqQarı,
Yetər məramına, eyləməzdi şəkk.
Ötürdü dırmanıb dimdik divarı,
Önə səsləyirdi onu qəlb, ürək.

Bələdi qanına qarı düşməni,
Çökəməklə önungənə, qoydu diz yerə.
Qandırıdı-"hünərin" bu deyil yəni,
Qələt eləmişəm deyə min kərə.

Hakimdi ruhuna hünər qeyrəti,
Gözünə ölümün şax, dik baxdı o.
Bitə ürəyinin sonsuz həsrəti,
Yaralı köksünə torpaq sıxıdı o.

Borc bildi vətənə şəhidliyini,
Sevindi, ucalır həmin zirvəyə.
Çəkdi nəfəsinə ətri, iyini
Dağ, daşın, can verdi "o" oxqay" deyə.

27.12.2020

Köklən sevincə

Bəhanə tap sevinməyə, gülməyə,
Köksündəki qəm, qübara uyma çox.
Baxışından kədərini silməyə
Ürəyinə yaman girə, qoyma, yox.

Köklən ruhən uğurlara hər zaman,
Nikbinliyin azalmasın zərrə də.
Uduzmağa ağlından da zənn, güman
Yox, keçməsin, yaşa bundan qürre də.

Şükrə ol, nəyin varsa, nə qədər,
Boğ nəfsini, çox görünə sənə az.
Varlılığın ruhən olsa, bu yetər,
Yaradandan dilə bunu tək muraz.

Fikir vermə harda qapır kim nəyi,
Səndə ayrı, onun başqa xisliyi.
Boşla getsin ondan-bundan gileyi,
Bu bezdirər özünü də, bil qəti.

Yaxşıya yoz nə qələrsə başına,
Olan olub, olmalısa olacaq.
Dəm verməyin gözlərinin yaşına,
Yixib səni, yeqin əldən salacaq.

Bəhanə tap sevinməyə, gülməyə,
Bircəsinə ötürmə, yox, fürsəti.
Hardan, necə, bax bunusa bilməyə,
Düşüncənlə qur nəşəli səhbəti.

27.12.2020

Pesəm insanlıq

Sorma məndən sənətimi, pesəmi,
Adı, sadə insanlıqdır bu iş, güc.
Deyim buyam, fəxrlə döyüm döşəmi,
Rəbb verəndən görünməzmi o gülünc?

"Yaratmağa" çalışıram hər kəsə,
Olanımdan bəxş edirəm havayı.
Düşmürəm heç şan-söhrətçün həvəsə,
Yox məramım yaxşılıqdan savayı.

Hər sözümü tamamlayır əməlim,
Bacarsam nə, kim diləsə hazırlam.
Dinc durmur ki, ağlım, dərkim, həm əlum,
Daş daşıyır, torpaq qazır, yazıram.

Narahatam hər gün, hər an, hər yerde,
Düşünürəm, unutduğum nəsə var.
Biri üçün çarə, əlac bir dərdə
Tapmayanda dünya gelir mənə dar.

Kimliyimin de mənası axı nə,
Doğrultmaqdır fikrim insan abını.
Yaşayıram, dayaq dursam birinə,
Əməlimin ləzzətini, dadını.

Sorma məndən sənətimi, pesəmi,
Adı, sadə insanlıqdır bu iş, güc.
Deyim buyam, fəxrlə döyüm döşəmi,
Rəbb verəndən görünməzmi o gülünc?